



https://manmadthinagi.com/news

# मनमाड

सामाहिक

22k 916  
हॉलमार्क सर्टीफाईड  
बिनघटीचे दागिने  
शुध्दा आणि विश्वास

100%  
BIS Approved  
Hallmarked Jewellery

**कंचन ज्वेलर्स**  
सराफ बाजार, मनमाड  
तुषार गीयल दिपक गीयल  
९४२१५०५१२२ ९९६०९३१४९४

RNI Regd.No.91032/90 (Delhi)

वर्ष ३३ वे

अंक १५ वा.

वार : रविवार दि.१ जानेवारी २०२३

पाने ४

किंमत ५ रु.

## चार नवीन राष्ट्रीय विक्रमासह आंतरराष्ट्रीय खेळाडू मुकुंद संतोष आहेरला तीन सुवर्णपदक



मनमाड : नागरकोईल तामिळनाडू येथे सुरू असलेल्या राष्ट्रीय युथ, ज्युनियर व सिनियर वेटलिफ्टिंग स्पर्धेत त जय भवानी व्यायामशाळेच्या मुकुंद संतोष आहेर याने ऐतिहासिक कामगिरी करित राष्ट्रीय सिनियर व ज्युनियर

गटाच्या वेटलिफ्टिंग स्पर्धेत ज्युनियर मध्ये तीन व सिनियर मध्ये मध्ये एक असे एकूण चार नवीन राष्ट्रीय विक्रम प्रस्थापित करित तीन सुवर्णपदके पटकवीत ऐतिहासिक कामगिरी केली असून चार राष्ट्रीय विक्रम आपल्या

नावावर करणारा मुकुंद महाराष्ट्रातील पहिलाच खेळाडू ठरला आहे.

५५ किलो वजनी गटात सहभागी होत मुकुंद ने मध्ये स्नॅच मध्ये ११४ (पान २ वर)

## विवेकानंद नगरमध्ये धाडसी घरफोडीने खळबळ

मनमाड : शहराच्या मध्यवर्ती भागात असलेल्या विवेकानंद नगर मध्ये बंद घराचे कुलूप तोडून अज्ञात चोरट्यांनी घरात प्रवेश केला व कपाटातील रोख रक्कम आणि दागिने असा १ लाख ४७ हजार ५०० रुपये किंमतीचा ऐवज चोरून नेला. भर वस्तीत घडलेल्या या चोरीच्या घटनेने नागरिकांमध्ये खळबळ उडाली आहे.

दरम्यान या प्रकरणी वर्षा दर्शन छाजेड (वय ३०) रा.स्वामी विवेकानंद नगर, कृष्णा हॉटेल, कॉलेज रोड, मनमाड यांनी या घटनेची फिर्याद दिली आहे. ही घटना २५ ते २८ डिसेंबर दरम्यान घडली. फिर्यादी हे बाहेर गावी गेल्याने त्यांचे घर बंद होते. ते बाहेर गावाहून आल्यानंतर

चोरीचा प्रकार उघडकीस आला. त्यावरून मनमाड शहर पोलीसांनी जबरी चोरीचा गुन्हा दाखल केला आहे. यातील वरील तारखेस वरील वेळी व ठिकाणी अज्ञात इसमाने फिर्यादी यांच्या घराच्या दरवाजाचे कुलूप तोडून घरात प्रवेश केला. कपाटातून १ लाख २० हजार रुपये किंमतीचे शॉर्ट पोत, कानातील झुमके, अंगठी, नथ, चांदीचे पायल जोड, २५ हजार रुपयांची रोख रक्कम असा एकूण १ लाख ४७ हजार ५०० रुपये किंमतीचा ऐवज घरफोडी करून चोरून नेला असे फिर्यादित म्हटले आहे. सहाय्यक पोलीस निरीक्षक प्रल्हाद गीते यांच्या मार्गदर्शनाखाली उपनिरीक्षक प्रमोद सरोवर तपास करित आहेत.

## अखिल भारतीय व्यापारी महासंघाच्या महाराष्ट्र शाखेच्या कार्यकारी सचिवपदी कल्पेश बेदमुथा यांची निवड

मनमाड : भारतातील व्यापार्यांचे राष्ट्रीय स्तरावरिल प्रश्न व समस्यांचे निरसन करणारी अखिल भारतीय व्यापारी महासंघ दिल्लीच्या महाराष्ट्र राज्याच्या कार्यकारी सचिवपदी म्हणून राष्ट्रीय अध्यक्ष बी.सी.भरतीया व व राष्ट्रीय महामंत्री प्रवीण जी.खंडेलवाल यांच्या आदेशानुसार व महाराष्ट्र केट चे युवा व धाडसी अध्यक्ष सचिन निवंगुणे यांनी मनमाड मधील युवा व्यापारी व आनंद सेवा केंद्रांचे अध्यक्ष कल्पेश बेदमुथा यांची महाराष्ट्र राज्याच्या कार्यकारी



सचिव पदी निवड केली.

आपल्या मनमाड येथील धावत्या भेटीमध्ये त्यांनी जलद बदलत्या तंत्रज्ञानाच्या युगात येणाऱ्या काळामध्ये व्यापाऱ्यांमध्ये एकी असली तरच प्रगती शक्य आहे, असे प्रतिपादन सचिन निवंगुणे यांनी केले. अतीशय कमी (पान २ वर)

## बी.आय.एस.अधिकाऱ्यांकडून सराफ दुकानांची तपासणी

मनमाड : केंद्र सरकारने हॉलमार्क कायदा लागू केल्यापासून सोने दागिन्यांची शुद्धता व्यापाऱ्यांना ठेवणे बंधनकारक असून हॉल मार्क सेंटर मधून या दागिन्यांच्या शुद्धतेचा हॉलमार्क, दुकानाचा लोगो आणि HUID असणे गरजेचे तसेच GST चे पक्के बिल देणे बंधनकारक असून केंद्र सरकारने व्यापाऱ्यांना वेळोवेळी

ह्यात सूट देऊ केलेली आहे. ग्राहकांना त्यांच्या पैशाचा योग्य परतावा मिळावा व ग्राहकांची फसवणूक होऊ नये हाच ह्यामागील उद्देश्य आहे.

बी.आय.एस.म्हणजेच Bureau OF INDIAN STANDARDS चे अधिकारी यांनी मनमाड शहरातील सराफ पेठेत येऊन सर्व व्यापाऱ्यांच्या दुकानातील सोने अलंकारांची तपासणी

करून दागिने हॉलमार्क आहे की नाही तसेच HUID केलेले आहे की नाही GST चे पक्के बिल दिले आहेत की नाही याची कसून तपासणी केली. या घटनेमुळे बाजार पेठेतील व्यापाऱ्यांचे धाबे दणाणले तर काही व्यापाऱ्यांनी चक्क आपली दुकानेच बंद केल्याने शहरात ह्याविषयी उलट सुलट चर्चा होत असल्याचे कळते.

## नांदगाव - मनमाड मराठी पत्रकार संघ कार्यकारिणी जाहीर अध्यक्षपदी अमोल खरे, सरचिटणीसपदी संदीप जेजूरकर



नांदगाव : नांदगाव - मनमाड मराठी पत्रकार संघाच्या तालुका बैठकीत उपस्थित पत्रकार

नांदगाव (प्रतिनिधी) मराठी पत्रकार परिषद, मुंबई संलग्न नांदगाव - मनमाड मराठी पत्रकार संघाची तालुका बैठक गुरुवार दि.२९ रोजी ज्येष्ठ पत्रकार अशोक परदेशी यांच्या अध्यक्षतेखाली संपन्न झाली. या बैठकीत तालुका पत्रकार संघाची नूतन कार्यकारिणी जाहीर करण्यात आली. यामध्ये तालुकाध्यक्ष म्हणून

दौ.सकाळचे प्रतिनिधी अमोल खरे यांची तर सरचिटणीस म्हणून दौ.पुण्यनगरीचे प्रतिनिधी संदीप जेजूरकर यांची निवड करण्यात आली.

येथील बाजार समितीच्या सभागृहात आयोजित करण्यात आलेल्या तालुका बैठकीत ज्येष्ठ पत्रकार अशोक परदेशी यांनी आपल्या अध्यक्षीय मनोगतात सांगितले की, पत्रकारांच्या अनेक

संघटना व संघ आहेत, मात्र नांदगाव तालुका त्याला अपवाद असून नांदगाव - मनमाड शहर व ग्रामीण भाग असे एकत्रित असलेला तसेच सर्वच जिल्हा दैनिके, सामाहिक, डिजिटल मीडिया व राज्य वृत्तवाहिनीचे प्रतिनिधी असलेला एकसंघ पत्रकार संघ म्हणजे 'नांदगाव - मनमाड मराठी पत्रकार संघ' (पान २ वर)

## मनमाड गुरुद्वारा गुप्तसर साहेब तर्फे पत्रकारांचा सन्मान



मनमाड : गुरुद्वारा गुप्तसर साहेब, मनमाड द्वारे राबविण्यात येणारे विविध सामाजिक, धार्मिक उपक्रमांचे, प्रिंट मीडिया, इलेक्ट्रॉनिक मीडिया, न्यूज पोर्टल अशा विविध माध्यमांद्वारे प्रसिध्दी देणाऱ्या मनमाड शहरातील पत्रकार बांधवांचा सत्कार गुरुद्वारा

गुप्तसर मनमाड चे प्रबंधक बाबा रणजीत सिंघजी यांच्या शुभहस्ते सत्कार करण्यात आला. याप्रसंगी गुरुजित सिंघ कांत, गुरुदिप सिंघ कांत व शीख बांधव, भगिनी आदी उपस्थित होते. पत्रकार बांधवांच्या वतीने नरेश गुजराथी व बन्बुभाई शेख यांनी आभार मानले.

## मनमाड शहरात उत्साहपूर्ण वातावरणात नाताळ सण साजरा



मनमाड : (योगेश म्हस्के) नाताळहा ख्रिश्चन बांधवांचा वर्षातील सर्वात मोठा उत्सव आहे. ईसाई बांधव या सणाला मोठ्या उत्साहाने साजरा करतात. ख्रिस्ती बांधवांचा हा सण दरवर्षी २५ डिसेंबरला सर्वत्र साजरा होतो. या दिवशी प्रभु ईसा मसीह यांचा जन्म झाल्याचे सांगण्यात येते.

येशु ख्रिस्त एक महान व्यक्ति होते त्यांनी समाजाला प्रेमाची आणि मानवतेची शिकवण दिली. येशुख्रिस्तांनी जगभरातील जनतेला प्रेमाने आणि सद्भावनेने राहण्याचा संदेश दिला. येशुंना देवाची एकमेव संतान मानले

जाते. नाताळ च्या सणाला ख्रिस्ती बांधव आपल्या घराला अतिशय सुरेख पध्दतीने सजवितात. नाताळच्या दिवशी चर्च मध्ये विशेष प्रार्थना होते. माणसं आपल्या नातेवाईकांना आणि मित्रमंडळींना भेटण्याकरता एकमेकांकडे जातात, भेटवस्तुचे आदानप्रदान होते. ख्रिसमसच्या दिवशी आपल्या अंगणात ख्रिसमस ट्री लावल्या जातात त्याला देखणं रूप दिलं जातं. घरावर रोषणाई केली जाते.

मनमाड शहरात देखील ख्रिस्ती बांधवांकडून रविवार दि.२५ डिसेंबर रोजी नाताळ सण उत्साहात साजरा

करण्यात आला. शहरातील संत बार्णबा चर्च, संत फ्रान्सिस झेवियर्स चर्च, बेथेल चर्च आणि शहरातील इतर चर्च मध्ये देखील नाताळ निमित्ताने आकर्षक विद्युत रोषणाई करून विविध धार्मिक कार्यक्रमांचे आयोजन करण्यात आले. शहरातील ख्रिस्ती बांधवांनी चर्च मध्ये जाऊन विशेष प्रार्थना करून एकमेकांना नाताळ सणाच्या शुभेच्छा दिल्या, यावेळी लहान मुलांना भेटवस्तु देखील देण्यात आल्या. चर्च परिसरामध्ये प्रभु येशु यांचा जन्माचा सुंदर देखावा देखील सादर करण्यात आला होता.

## आमदार सुहास कांदे यांचे संपर्क कार्यालयास खासदार श्रीकांती शिंदे यांची सदिच्छा भेट



मनमाड (प्रतिनिधी) : महाराष्ट्राचे मुख्यमंत्री एकनाथ शिंदे यांचे सुपुत्र खासदार श्रीकांती शिंदे यांनी आमदार सुहास अण्णा कांदे जनसंपर्क कार्यालय मनमाड येथे सदिच्छा भेट दिली. सोबत नाशिक जिल्ह्याचे पालक मंत्री दादा भुसे बाळासाहेबांची शिवसेना महाराष्ट्र सचिव भाऊसाहेब चौधरी उपस्थित होते. या वेळी मनमाड शिवसेना तर्फे सर्व मान्यवरांचे स्वागत व सत्कार करण्यात आला. या वेळी उपजिल्हाप्रमुख सुनील हांडगे, राजाभाऊ भाबड, तालुकाप्रमुख साईनाथ गिडगे, आर.पी.आय ज्येष्ठ नेते गंगाभाऊ त्रिभुवन, तालुका संघटक

महावीरललवाणी, युवासेना शहरप्रमुख आसिफ शेख, वैद्यकीय मदत कक्षाचे तालुका संघटक पिंटू वाघ, युवासेना तालुका संघटक सिद्धार्थ छाजेड, आमिन पटेल, इरफान मोबीन, जाफर मिर्झा, लाला नागरे, अजू शेख, मुकुंद झाल्टे, दिनेश घुगे, मिलिंद पाथरकर, लोकेश साबळे, सुभाष माळवतकर, दादा घुगे, साईराम भडंगे, कृष्णा जगताप, स्वराज वाघ, कुणाल विसापूरकर, नंदू पिते, निलेश व्यवहारे, शिवसेना महिला आघाडीच्या पूजा सिद्धार्थ छाजेड, सरला गोगले, नजमा मिर्झा, प्रतिभा, अहिरे, पायल पवार उपस्थित होते.

## ना.डॉ.रामदास आठवले यांचा वाढदिवस मनमाड शहरात विविध सामाजिक उपक्रम राबवून साजरा

मनमाड : संघर्ष, नायक, पॅथर, ना.डॉ.रामदास आठवले राष्ट्रीय अध्यक्ष रिपब्लिकन पार्टी ऑफ इंडिया (आठवले), सामाजिक न्याय मंत्री भारत सरकार यांच्या ६४ व्या वाढदिवसानिमित्त मनमाड शहर रिपब्लिकन पार्टी ऑफ इंडियाच्या वतीने विविध समाज उपयोगी उपक्रम राबवून साजरा करण्यात आला.

वाढदिवसानिमित्त सामाजिक भान जोपासण्याचा प्रयत्न म्हणून उपजिल्हा रुग्णालय मनमाड येथील रुग्णांना फळे, बिस्किटचे वाटप, डॉ बाबासाहेब आंबेडकर वस्तीगृह येथील विद्यार्थ्यांना शालेय वस्तू व खाऊचे वाटप करण्यात आले तसेच करूणा केअर सेंटर येथील रुग्णांना टूथपेस्ट ब्रश साबण फळे व खाऊचे वाटप करण्यात आले तसेच

करून हॉस्पिटल येथील रुग्णांना फळ वाटप करून तेथील सिस्टर यांनी डॉ. रामदास आठवले यांना वाढदिवसा निमित्त दीर्घायुष्य लाभवे म्हणून प्रार्थना करण्यात आली. त्याप्रसंगी सर्व पदाधिकारी व कार्यकर्ते उपस्थित होते. उत्तर महाराष्ट्र अध्यक्ष दिनकर धिवर, तालुकाध्यक्ष कैलास अहिरे, मनमाड शहराध्यक्ष दिलीप नरवडे, गुरूकुमार निकाले, युवक तालुका अध्यक्ष अॅड.प्रमोद अहिरे शहर सचिव, नाशिक जिल्हा संपर्क मोजेस साळवे, उत्तर महाराष्ट्र युवक आघाडी युवा नेते वंदेश गांगुडे, नाशिक महिला ग्रामीण जिल्हाध्यक्ष मंदाताई भोसले, नाशिक ग्रामीण जिल्हा संपर्क प्रमुख रूक्मिणी आहिरे, मंगल सोनवणे नाशिक ग्रामीण उपाध्यक्ष जिजाबाई जाधव नांदगाव

तालुका महिला संपर्क प्रमुख मीना-ताई गांगुडे नांदगाव तालुका उपाध्यक्ष ओबीसी जिल्हाध्यक्ष गोरख चौधरी, दिलीप बरडीया नांदगाव तालुका व्यापारी आघाडी, संजय मुन-तेत मनमाड शहर व्यापारी अध्यक्ष अनिल गुंदेचा व्यापारी आघाडी संपर्क प्रमुख दीपक अहिरे नांदगाव तालुका वाहतूक आघाडी नितीन मोरे, नांदगाव तालुका उपाध्यक्ष कमल खरात, महिला आघाडी अध्यक्ष मनमाड, कुसुम दहीवले, आशा अहिरे महिला शहरउपध्यक्ष बबनबाई वाघ, कार्यध्यक्ष अरूणा जाधव, संपर्क प्रमुख पुष्पा गायकवाड, नांदगाव तालुका महिला सरचिटणीस तसेच मोठ्या संख्येने कार्यकर्ते व पदाधिकारी उपस्थित होते.

## आदर्श इंग्लिश मीडियम स्कुलमध्ये क्रीडा महोत्सव उत्साहात

मनमाड : मविप्र संचलित आदर्श इंग्लिश मीडियम स्कुल मध्ये वार्षिक क्रीडा महोत्सव उत्साहात साजरा करण्यात आला. कार्यक्रमाला प्रमुख अतिथी व अध्यक्ष म्हणून नांदगाव तालुक्याचे संचालक अमित बोरसे -पाटील व रमेश आण्णा बोरसे पाटील उपस्थित होते. त्यांचे स्वागत शाळेच्या मुख्याध्यापिका श्रीमती मढे मॅडम यांच्या हस्ते करण्यात आले. कार्यक्रमाला कॉलेजचे प्राचार्य डॉ. श्री. गव्हाणे सर व अभिनव चे मुख्याध्यापक श्री.वाघ सर उपस्थित होते. कार्यक्रमाचे प्रास्ताविक श्रीमती पुनम मढे मॅडम यांनी केले. याप्रसंगी त्यांनी डिजिटल युगामध्ये

खेळला किती महत्त्व आहे हे विद्यार्थ्यांना पटवून दिले. अध्यक्षीय भाषणात अमित बोरसे यांनी विद्यार्थ्यांना व्यायाम व खेळाचे महत्त्व समजावून सांगितले. खेळा मुळे आपला किती विकास होतो क्रीडा शालेय जीवनात किती महत्त्व-ाचे आहे हे विद्यार्थ्यांना पटवून दिले. क्रीडा महोत्सवात विद्यार्थ्यांनी विविध योगा प्रात्यक्षिक, कवायती, नृत्य सादर केले. तसेच विद्यार्थ्यांसाठी विविध स्पर्धांचे आयोजन करण्यात आले होते. कार्यक्रमाचे सुत्रसंचाल श्रीमती. निश्रित मॅडम यांनी केले. कार्यक्रमाला सर्व शिक्षक व शिक्षकेतर कर्मचारी उपस्थित होते.

## संत सेवालाल महाराज तांडा विकास योजना लवकरच अस्तित्वात येणार : ग्रामविकास मंत्री गिरीश महाजन

मनमाड : सामाजिक व राजकीय दृष्ट्या बंजारा समाज दुर्लक्षित राहिलेला असून या समाजाला मुख्य प्रवाहात येण्यासाठी विशेष योजना असावी म्हणून आमदार सुहास आण्णा कांदे यांनी सतत शासनाकडे पाठपुरावा केला वेळोवेळी तशी मागणी केली होती. या मागणीला यश आले असून हिवाळी अधिवेशन ना-गपूर येथे ग्रामीण विकास मंत्री महाराष्ट्र राज्य गिरीजी महाजन यांनी संत सेवालाल महाराज तांडा विकास योजना लवकरच अस्तित्वात येणार असल्याचे जाहीर केले.

देशाच्या स्वातंत्र्यानंतर ७५ वर्षे उलटूनही बंजारा / लमाण समाज अद्यापही समाजाच्या मुख्य प्रवाहात येऊ शकलेला नाही. त्यामुळे बंजारा / लमाण समाजास विकासाच्या मुळ प्रवाहात गरजेचे आहे. बंजारा / लमाण समाजाचे राहणीमान उंचवावे, त्यांचे उत्पन्नाचे स्रोत वाढावे, त्यांना स्थिरता प्राप्त व्हावी म्हणून त्यांना आर्थिकदृष्ट्या स्वयंपूर्ण बनविण्यासाठी सदर योजनेचा उपयोग होणार आहे.

## पान १ वरून....सचिवपदी कल्पेश बेदमुथा यांची निवड

वेळाला यशस्वी मिटींग आयोजित केल्याने सचीन निवंगुने यांनी मनमाड केट टीम चे अभिनंदन केले. याप्रसंगी मनमाड व्यापारी महासंघाचे अध्यक्ष राजाभाऊ पारिक, सराफ सुवर्णकार असोसिएशनचे अध्यक्ष अरूण भैया सोनवणे, संघटक सुरेश लोढा व्यापारी महासंघ खजिनदार मनोज जंगम, उद्योगपती गुरुदिपसिंग कांत, आनंद लोढा, संदेश बेदमुथा, अभिजीत लोढा, चेतन संकलेचा, राकेश ललवाणी, संजूभाऊ मुथा, राजशेठ गुमा, योगेश भंडारी, नितीनजी आहेरराव, परेश बुरड, दीपक शर्मा, कुमार मेहानी, प्रमोद भाबड, आदी उपस्थित होते. आभार कल्पेश बेदमुथा यांनी मानले.

हे पत्रक मालक, मुद्रक, संपादक, प्रकाशक, तुषार प्रकाश गोयल यांनी शार्प ऑफसेट, मालेगांव येथे छापून पूनम पब्लिसिटी गोयल बिल्डींग, मनमाड ४२३ १०४, जिल्हा नाशिक येथे प्रसिध्द केले. मो.९४२१५०५१२२ (मनमाडच्या न्यायकक्षेत) संपादक : तुषार प्रकाश गोयल

## आंतरशालेय क्रिकेट स्पर्धेत गुड शेफर्ड हायस्कूलने मारली बाजी, उपविजेता एच.ए.के.हायस्कूल क्रिकेट संघ

मनमाड : मनमाड क्रिकेट समिती आयोजित महर्षी वाल्मिकी क्रीडा संकुल, मनमाड येथे माध्यमिकस्तरीय आंतरशालेय टेनिस बॉल क्रिकेट स्पर्धे चा अंतिम सामना गुड शेफर्ड हायस्कूल क्रिकेट संघ विरुद्ध एच.ए.के.हायस्कूल क्रिकेट संघामध्ये झाला. हा सामना गुडशेफर्ड हायस्कूल संघाने जिंकून प्रथम पारितोषिक पटकाविला. उपविजेता एच.ए.के.हायस्कूल क्रिकेट संघ, तृतीय क्रमांकाचे पारितोषिक सेंट झेवियर्स हायस्कूल क्रिकेट संघ, चतुर्थ क्रमांकाचे पारितोषिक कंचन सुधा इंटरनॅशनल स्कूल यांना देण्यात आले. तसेच स्पर्धेतील मालिकावीर पुरस्कार अंशुमान सरोदे, उत्कृष्ट गोलंदाज पुरस्कार आयुष व्यवहारे, उत्कृष्ट फलंदाज पुरस्कार ओम उगले, उत्कृष्ट यष्टीरक्षक पुरस्कार ओम दिंडे यांना देण्यात आले.

मा.आमदार जगन्नाथजी धात्रक, मा.नगराध्यक्ष राजाभाऊ पगारे, मा.नगरसेवक सादीकभाई पठाण, पत्रकार आमीन नवाब शेख, पत्रकार अमोल खरे, पत्रकार निलेश वाघ, इरफान मोमीन, इरफान भाई, हबिब शेख, मजीद (दादा) शेख, मा.नगराध्यक्ष साईनाथ गिडगे, पत्रकार



राजेंद्रभाऊ धिंगाण, पत्रकार अझहर शेख, फुले, शाहू, आंबेडकरमुस्लिम विचार मंच मनमाड कार्याध्यक्ष फिरोज शेख, पदमर साहेब, सनी फसाटे, समाजसेवक अल्ताफ शाह, मुस्ताक तांबोळी, आनंद बोथरा, राजाभाऊ आहेर, गुड शेफर्ड मुख्याध्यापक नायडू सर, डॉ.सुहास जाधव, एकनाथभाऊ बोडके यांच्या हस्ते सर्व पारितोषिके देण्यात आले. स्पर्धेतील सर्व सहभागी खेळाडूंना माजी क्रिकेट खेळाडू हबिब शेख, दत्ता भाऊ झाल्टे यांच्या तर्फे प्रत्येक शाळेचे नाव प्रिंट करून जर्सी सिल्याबद्दल व सनी भाऊ फसाटे, यांच्या तर्फे प्रथम, द्वितीय, तृतीय, चतुर्थ क्रमांकाचे ट्रॉफी, वैभव कापडे यांच्या तर्फे इतर सन्मानचिन्ह, मनोहर सूर्यवंशी सर यांच्या तर्फे स्पर्धेतील सर्व

सहभागी खेळाडूंना प्रमाणपत्रे, मजिद शेख व रितेश बन्सल यांच्या तर्फे सर्व सामन्याकरिता टेनिस बॉल, स्पर्धेत दोन दिवस खेळाडूंना पाण्याचे जार उपलब्ध केल्याबद्दल, राजाभाऊ जाधव यांच्या तर्फे स्पर्धेचे सर्व डिजिटल बॅनर उप-लब्ध केल्याबद्दल व सनी अरोरा यांच्या तर्फे मंडप स्टेज करून दिल्याबद्दल, साईनाथ गिडगे यांच्या तर्फे डी.जे.ची सोय केल्याबद्दल तसेच मनमाड गुरूद्वारा प्रबंधक मा.बाबाजी रणजितसिंगजी यांच्या तर्फे सर्व सहभागी खेळाडू, क्रीडाशिक्षक, आयोजक यांच्यासाठी चहा, नाश्ता, व दुपारचे जेवणाची व्यवस्था करून दिल्याबद्दल मनमाड क्रिकेट समितीचे अध्यक्ष मनोज ठोंबरे सर, सचिव जाविद सर, कार्यवाहक देवेंद्र चुनियान यांनी सर्वांचे आभार मानले. तसेच उपस्थित मान्यवरांचे राजाभाऊ जाधव, सनीभाऊ अरोरा, आकाश देवेंद्र चुनियान यांनी सत्कार केले. स्पर्धेतील सामन्याचे ऑनलाईन स्कोरर ऑंकार ठोंबरे, सिद्धार्थ (भोला) रोकडे, पंच खलील कुरेशी, जाकीर शेख, अमित कांबळे यांचे सत्कार करण्यात आले. मनमाड क्रिकेट समितीने विशेष परिश्रम घेऊन स्पर्धा यशस्वी केली.

## मनमाड महाविद्यालयात स्व.रेणुका आर्जीना जयंतीनिमित्त विनम्र अभिवादन



मनमाड : महात्मा गांधी विद्यामंदिर संचलित कला, विज्ञान व वाणिज्य महाविद्यालय मनमाड येथे प्राचार्य डॉ. अरूण पाटील यांच्या मार्गदर्शनाखाली स्व.रेणुका आर्जी हिरे यांच्या ११५ वी जयंतीनिमित्त विनम्र अभिवादन करण्यात आले. डॉ.अरूण पाटील यांनी स्व.रेणुका आर्जीच्या प्रतिमेचे पूजन करून पुष्पहार अर्पण केला.

बहुजन समाजासाठी असंख्य शिक्षण संस्था काढून त्यांना अज्ञानाच्या अंधारातून ज्ञानाचा प्रकाश दाखविणाऱ्या, कित्येक पिढ्या ज्यांच्या खंबीर साथीने साक्षर करू शकले अशा कर्मवीरांना जीवाचे रान करून, कष्ट, घाम गाळून स्वर्गीय रेणुका आर्जीनी साथ दिली. आर्थिक आधार देऊन शिकण्याची उमेद दिली, जगण्याचे बळ दिले, संकटात टिकून राहण्याचे ध्येय दिले न कळत्या वयात संसाराची जबाबदारी अंगावर पडलेल्या रेणुका आर्जीना शिक्षण घेता आले नाही. अनुभवाच्या शाळेने जगण्याचे तत्वज्ञान शिकविले जीवनाच्या पुस्तकाने शहाणपणाचे समंजसपणाचे धडे दिले. संसारातल्या कठीणतल्या कठीण प्रश्नांनी, प्रसंगांनी, संसारी सुख समाधान दिले. या कार्यक्रमाप्रसंगी प्रमुख वक्ते प्रा.गणेश गांगुर्डे यांनी रेणुका आर्जी हिरे यांच्या कार्याविषयी विषयी विस्तीर्ण शब्दात माहिती सांगितली. महात्मा गांधी विद्या मंदिर व आदिवासी सेवा समितीचे संस्थापक कर्मवीर भाऊसाहेब

हिरे यांना स्व. रेणुका आर्जी हिरे यांनी मोलाची साथ दिली. महाविद्यालयाच्या वरिष्ठ विभागाचे उपप्राचार्य डॉ.पी.जे. आंबेकर यांनी रेणुका आर्जी हिरे यांच्या कार्याविषयी माहिती सांगितली. या कार्यक्रमाप्रसंगी कनिष्ठ महाविद्यालयाच्या उपप्राचार्य ज्योती पालवे, पर्यवेक्षक विठ्ठल फंड कुलसचिव समाधान केदारे, महाविद्यालयातील प्राध्यापक विद्यार्थी उपस्थित होते.

## सुशासन दिनानिमित्त पोलीस बांधवांसाठी 'तणावमुक्त जीवन' या विषयावर संदीप देशपांडे यांचे व्याख्यान संपन्न



मनमाड : भारताचे दिवंगत माजी पंतप्रधान अटल बिहारी वाजपेयी यांचे २५ डिसेंबर रोजी जन्म दिनानिमित्त सुशासन दिन पाळण्यात येत असून त्यानिमित्ताने नाशिक ग्रामिण पोलीस दलाचे बतीने नाशिक जिल्हा ग्रा. पो-लीस अधिक्षक शहाजी उमाप, अप्पर पोलीस अधिक्षक अनिकेत भारती, मालेगाव यांचे मार्गदर्शनाखाली उपविभागीय पोलीस अधिकारी

समीरसिंह साळवे, मनमाड विभाग यांनी सिता लक्ष्मी हॉल, छत्रे हायस्कूल, मनमाड येथे 'तणावमुक्त जीवन' या विषयावर संदीप देशपांडे सर यांचा व्याख्यानाचा कार्यक्रम आयोजित केलेला होता. या कार्यक्रमासाठी येवला तालुका पोलीस निरीक्षक अनिल भवारी, सहाय्यक पो.निरीक्षक पी.बी. गिते, सहाय्यक पोलीस निरीक्षक गौतम तायडे, वडनेर भैरव पोलीस स्टेशन यांचे

सह विभागातील अधिकारी कर्मचारी उपस्थित होते. संदीप देशपांडे सर यांनी तणावमुक्त जीवन कसे जगावे याविषयी मार्गदर्शन करतांना जिवन जगताना प्रत्येक क्षणामध्ये आणि प्रत्येक ठिकाणी हास्यास्पद घटना कशा घडतात याबाबत किस्से सांगून उपस्थितांना मनमुराद हसवले. कार्यक्रमाचे शेवटी प्रल्हाद गिते, सपोनि मनमाड पोलीस स्टेशन यांनी उपस्थितांचे आभार मानले.

## मार्शल आर्टस् व फुटबॉल स्पर्धेत मनमाड महाविद्यालयाच्या खेळाडूंचे यश



मनमाड : शालेय शिक्षण व क्रीडा विभाग, क्रीडा व युवक सेवा संचलनालय पुणे आयोजित जिल्हा क्रीडा अधिकारी कार्यालय आणि जिल्हा क्रीडा परिषद ठाणे यांच्यातर्फे राबविण्यात आलेल्या शासकीय शालेय विभागीय शिकाई मार्शल आर्टस् स्पर्धेत महात्मा गांधी विद्यामंदिर संचलित कला विज्ञान व वाणिज्य कनिष्ठ महाविद्यालयाच्या कु.भुमिका चित्रकार

(४० कि.ग्र.) कास्यपदक, कु.गायत्री कदम (४२ कि.ग्र.), रौप्यपदक कु. जयेश शिंपी (४५ कि.ग्र.) कास्यपदक आणि कु.पवन लाहोत (४९ कि.ग्र.), कास्यपदक वरीलप्रमाणे खेळाडूंनी पदक प्राप्त केले. शालेय शिक्षण व क्रीडा विभाग, क्रीडा व युवक सेवा संचलनालय पुणे आयोजित जिल्हा क्रीडा अधिकारी कार्यालय आणि जिल्हा क्रीडा परिषद

नाशिक यांच्यातर्फे राबविण्यात आलेल्या शासकीय शालेय नाशिक जिल्हा-स्तरीय फुटबॉल स्पर्धेत महात्मा गांधी विद्यामंदिर संचलित कला विज्ञान व वाणिज्य कनिष्ठ महाविद्यालयाच्या १९ वर्षातील मुली संघाने विजय संपादन केला. मनमाड कनिष्ठ महाविद्यालयातील या संघाची धुळे येथे होणाऱ्या विभागीय स्पर्धेसाठी निवड झाली आहे. या यशाबद्दल महाविद्यालयाचे

प्राचार्य डॉ.अरूण पाटील, कुलसचिव श्री समाधान केदारे, वरिष्ठ महाविद्यालयाचे उपप्राचार्य डॉ.प्रमोद आंबेकर, कनिष्ठ महाविद्यालयाच्या उपप्राचार्य ज्योती पालवे, पर्यवेक्षक विठ्ठल फंड, क्रीडा संचालक प्रा.संतोष जाधव, क्रीडा शिक्षक महेंद्र वानखेडे, सर्व प्राध्यापक व प्रशासकीय कर्मचाऱ्यांनी विजय खेळाडूंचे अभिनंदन केले.

## पान १ वरून....चार नवीन राष्ट्रीय विक्रमासह आंतरराष्ट्रीय खेळाडू मुकुंद संतोष आहेरला तीन सुवर्णपदक

किलो वजन उचलून ज्युनियर व सिनियर या दोन्हीही वयोगटात दोन नवीन राष्ट्रीय विक्रम आपल्या नावावर केले स्नॅच मध्ये नवीन राष्ट्रीय विक्रमी कामगिरी करतांना ज्युनियर मध्ये १०८ किलोचा व सिनियर मध्ये ११३ किलो चा विक्रम ११४ किलो वजन उचलून मोडीत काढत चुरशीच्या स्पर्धेत विक्रमी कामगिरी बजावली क्लिन जर्क मध्ये सुद्धा ज्युनियर चा १३९ किलो चा राष्ट्रीय विक्रम मोडीत काढीत १४० किलो वजन उचलून ज्युनियर मध्ये नवीन राष्ट्रीय विक्रम आपल्या नावावर केला २४४ किलोचा एकूण वजन उचलण्याचा राष्ट्रीय विक्रम मोडीत काढत २५४ किलो वजन उचलत ज्युनियर गटामध्ये नवीन विक्रम प्रस्थापित केला. चार नवीन राष्ट्रीय विक्रमांसह ज्युनियर सिनियर व आंतरराज्य वेटलिफ्टिंग स्पर्धेत तीन सुवर्णपदके पटकावली ४० किलो मुलींच्या युथ वजनी गटात मुकुंदची लहान बहीण वीणाताई संतोष

आहेर हिने चुरशीच्या लढतीत आपल्या पहिल्याच राष्ट्रीय स्पर्धेत स्नॅच मध्ये ५७ किलो व क्लिन जर्क मध्ये ६६ किलो असे एकूण १२३ किलो वजन उचलून रौप्यपदक पटकावले. आंतरराष्ट्रीय खेळाडू व ४० किलो युथ वजनी गटातील राष्ट्रीय विक्रम नावावर असणारी आकांक्षा किशोर व्यवहारे हिने राष्ट्रीय स्पर्धेत ४५ किलो वजनी गटात पहिल्यांदा च सहभागी होत चुरशीच्या लढतीत ६५ किलो स्नॅच व ७९ किलो क्लिन जर्क असे १४४ किलो वजन उचलून रौप्यपदक पटकावले ४५ किलो ज्युनियर गटामध्ये मेघा संतोष आहेर हिने आपल्या पहिल्याच राष्ट्रीय स्पर्धेत सहभागी होत ५६ किलो स्नॅच व ७९ किलो क्लिन जर्क असे एकूण १३५ किलो वजन उचलून पाचवा क्रमांक मिळविला. लाग-पोपाट दोन राष्ट्रीय स्पर्धांमध्ये जय भवानी व्यायामशाळेच्या खेळाडूंनी नवीन राष्ट्रीय विक्रम प्रस्थापित करीत सर्वांचे लक्ष वेधून घेतले आहे. यशस्वी

खेळाडूंना छत्रे विद्यालयाचे क्रीडा प्रशिक्षक प्रवीण व्यवहारे व आंतरराष्ट्रीय प्रशिक्षक तृती पाराशर यांचे मार्गदर्शन लाभले आहे. जय भवानी व्यायामशाळेचे अध्यक्ष डॉ.विजय पाटील, मोहन अण्णा गायकवाड, डॉ. सुनील बागरेचा, प्रा.दत्ता शिंपी, कला विज्ञान व वाणिज्य महाविद्यालय मनमाड चे प्राचार्य डॉ.अरूण पाटील, क्रीडा संचालक प्रा.संतोष जाधव छत्रे विद्यालयाचे आधारस्तंभ पी.जी. धारवाडकर, अध्यक्ष पी.जे.दिंडोरकर, सचिव दिनेश धारवाडकर, संचालक नाना कुलकर्णी, प्रसाद पंचवाघ, मुख्याध्यापक आर. एन.थोरात, उपमुख्याध्यापक देशपांडे संदीप, पर्यवेक्षिका सौ.पोतदार एस.एस.के. आर.टी.विद्यालयाचे प्राचार्य मुकेश मिसर मुख्याध्यापक दीपक व्यवहारे श्री गुरू गोविंद सिंग हायस्कूलचे प्राचार्य सदाशिव सुतार यांनी अभिनंदन केले व शुभेच्छा दिल्या.

## नांदगाव - मनमाड मराठी पत्रकार संघ कार्यकारिणी जाहीर अध्यक्षपदी अमोल खरे, सरचिटणीसपदी संदीप जेजुरकर

होय.गेल्या दीड वर्षात या संघाच्या माध्यमांतून अनेक समाजोपयोगी कार्यक्रम राबविण्यात आले आहेत. मनमाड शहरातील स्वातंत्र्य सैनिकांच्या कुटुंबांचा गौरव असेल, समुहगायन स्पर्धा असेल किंवा पत्रकारांचा कौटुंबिक सोहळा असेल यामध्ये सर्वच पत्रकार हिरीरीने सहभाग घेत असतात. याचा विशेष आनंद वाटतो.. भविष्यातही अनेक समाजोपयोगी कार्यक्रम या संघाच्या माध्यमातून हाती घ्यावयाचे आहे. व जिल्ह्यात व राज्यात नांदगाव - मनमाड मराठी पत्रकार संघ एक आदर्शवत पत्रकार संघ राहिल असे भरीव काम या संघाच्या माध्यमांतून करावयाचे असल्याचे त्यांनी सांगितले. यावेळी उपस्थित पत्रकारांनी यावेळी आपापले मनोगत व्यक्त केले. यावेळी आनंद बोथरा, रूपाली केदारे, सचिन गायकवाड, शशी जाधव, किरण भालेकर, राजेंद्र जाधव, अनिस शेख, रोहित शेळके उपस्थित होते.

यावेळी निवडण्यात आलेली नांदगाव तालुका कार्यकारिणी पुढील प्रमाणे - तालुकाध्यक्ष : अमोल खरे, सरचिटणीस - संदीप जेजुरकर, कोषाध्यक्ष - निलेश वाघ, कार्याध्यक्ष - सुरेश शेळके, संघटक - प्रमित आहेर, उपाध्यक्ष - सोमनाथ घोंगाने, बाबासाहेब बोरसे, सहकार्याध्यक्ष - उपाली परदेशी, सहसरचिटणीस - अशोक बिदरी, संजय मोरे सहकोषाध्यक्ष - सोमनाथ तळेकर, गणेश केदारे सहसंघटक - तुषार गोयल, सॅमसन आव्हाड, सल्लागार - नरहरी उंबरे, अनिल आव्हाड, रामदास सोनवणे, प्रसिद्धी प्रमुख - नाना आहेर, प्रज्ञानंद जाधव फोटोग्राफर समन्वयक : योगेश म्हस्के, चंचल गंगवाल मार्गदर्शक - भास्कर कदम, अशोक परदेशी, नरेश गुजराथी, मारुती जगधने, जगनराव पाटील, सतिष शेकदार, प्रा.सुरेश नारायणे.

## भारतमातेच्या पूजनाने होणार यंदाच्या ज्ञानयज्ञाची भव्य सुरुवात; पूजनासाठी मनमाड करांचा उत्स्फूर्त प्रतिसाद

मनमाड : मनमाड मध्ये गेली २६ वर्ष सातत्याने सुरू असलेल्या विवेकानंद व्याख्यानमालेच्या यंदाच्या वर्षी एक अभिनव उपक्रम होणार आहे दि.९/०१/२३ रोजी होणारा सामुदायिक भारतमाता पूजन हा यंदाचे स्वातंत्र्याचे अमृत महोत्सवी वर्ष म्हणून आगळा वेगळा कार्यक्रम कदाचित भारतातील पहिला कार्यक्रम असावा केवळ मनमाडच नव्हे तर अन्य ठिकाणची मंडळी ही सहभागी होऊ शकतात.

कार्यक्रमासाठी ११११/- शुल्क असल्याने आधी नोंदणी करण्याचे तसेच भारतमाता पूजनातून एक प्रकारची कौटुंबिक जवळीक, जिद्दाळा व त्यातून एकात्मिक वातावरण निर्मिती हा उद्देश सफल व्हावा या हेतूने नैमित्तिक पूजा आणि मनमोकळ्या गप्पासहित सहभोजन असा कार्यक्रम असेल सर्व मनमाड कर बंधू भगिनींनी या पूजन सोहळ्यात सहभागी व्हावे हे आग्रहाचे

आवाहन समिती करित आहे. दिनांक १० ते १२ जानेवारी हे तीन दिवस चालणारी सातत्यपूर्ण अशी ही विवेकानंद व्याख्यानमाला यंदा

सत्ताविसाव्या वर्षाचं आपला ज्ञानदान यशस्वी करणार आहे.

शरद पोंक्षे (ज्येष्ठ अभिनेते), डॉ हेमंत ओस्तवाल (संचालक सुयश हॉस्पिटल नाशिक) आणि डॉ. नरेंद्र जाधव (ज्येष्ठ शिक्षणतज्ञ, अर्थतज्ञ, सामाजिक विषय तज्ञ आणि आंतरराष्ट्रीय नाणेनिधी फंडाचे सदस्य) व सावित्रीबाई फुले पुणे विद्यापीठाचे माजी कुलगुरू अशा अनेकविध जबाबदाऱ्या सांभाळणारे माजी राज्यसभा सदस्य अशी त्यांची ओळख आहे अशा तीन मान्यवर वक्त्यांसह फक्त सोशल मीडियाच्या माध्यमातून थेट केंद्र सरकारच्या अनेक विभागांनी



दखल घ्यावी असे कार्य करणारे आपल्या मालेगांव मधील एक सामान्य कार्यकर्ते ज्यांची केंद्र सरकारतर्फे पावर ग्रीड कॉर्पोरेशनच्या संचालक पदी नियुक्ती करून जनतेचे सरकार ही अनुभूती मिळवून दिली असे चेतन कांकरिया यांची ओळख देखील आपण करून घेणार आहोत अर्थात हे सर्व करण्यासाठी आपल्याला आपले कार्य सम्राट आमदार सुहास कांदे, प्रगती बँक, अमृत परिवार, राकेश ललवाणी, कैलाश बेदमुथा, शिवम कंप्युटरचे श्री व सौ. प्रकाश भुजबळ यांच्यासह अनेकांचे सहकार्य या कार्याला लाभते हीच या कार्याची प्रेरणा

आहे. कार्यक्रम यशस्वी करण्यासाठी आपण सर्वजण सहभागी होऊन आमचा आनंद द्विगुणित कराल यात शंका नाही असे भावनिक आवाहन

संस्कृती संवर्धन समिती मनमाड यांच्या वतीने करण्यात आले आहे. कार्यक्रम यशस्वी करण्यासाठी संस्था अध्यक्ष प्रवीण व्यवहारे, समिती अध्यक्ष प्रमोद मुळे यांच्यासह सर्व कार्यकारिणी व हा

अभिनव उपक्रम राबवण्यासाठी प्रकल्प प्रमुख सतिष न्हायदे, सह प्रमुख सिद्धांत लोढा हे विशेष प्रयत्न करित आहेत भारतमाता पूजनासाठी सहभागी होऊ इच्छितात अशा सर्वांना विनंती आहे की त्यांनी कृपया सतिष न्हायदे, रत्नाकर घोंगडे, डॉ. सुहास जाधव, प्रसाद दिंडोरकर, महेश नावरकर वा समितीच्या कार्यकर्त्यांशी संपर्क करून आपली जागा निश्चित करावी, असे आवाहन करण्यात आले आहे.

### पाहिजेत

साप्ता.मनमाड ठिणगी तसेच ठिणगी न्यूज पोर्टल माध्यमांचे प्रतिनिधी तसेच जाहिरात प्रतिनिधी नेमणे आहेत. वृत्तपत्र क्षेत्रातील अनुभवी उमेदवारांनी त्वरित संपर्क साधावा  
दिपक गोयल (जाहिरात व्यवस्थापक)  
सराफ बाजार, मनमाड मो. ९९६०९३९४९४

आमचे असंख्य ग्राहक, हितचिंतक व मित्र परिवारास  
'नाताळ व नूतन वर्षाच्या हार्दिक शुभेच्छा !

# नाताळ-नूतनवर्ष धमाका ऑफर

**रु.3000 च्या पुढील खरेदीवर मिळवा मोफत कुपन आणि लकी ड्रॉ द्वारे आकर्षक बक्षिसे जिंकण्याची सुवर्णसंधी...!**

**सोने-चांदी दागिने खरेदी सोबतच आकर्षक बक्षिसांची लयलुट...**

<b>प्रथम बक्षिस</b>	<b>द्वितीय बक्षिस</b>	<b>तृतीय बक्षिस</b>	<b>चतुर्थ बक्षिस</b>	<b>पाचवे बक्षिस</b>	
					
<b>XIAOMI (40inch) अॅनरॉईड LED टि.व्ही.</b>	<b>Vivo (6/128GB) मोबाईल फोन</b>	<b>Whirlpool (190ltr.) फ्रिज</b>	<b>XIAOMI (32 inch) अॅनरॉईड LED टि.व्ही.</b>	<b>LG (7Kg.) वॉशिंग मशिन</b>	
<b>सहावे बक्षिस</b>	<b>सातवे बक्षिस</b>	<b>आठवे बक्षिस</b>	<b>नववे बक्षिस</b>	<b>दहावे बक्षिस</b>	<b>अकरावे बक्षिस</b>
					
<b>Crompton (550w) मिक्सर - ५ नग</b>	<b>Noise (1.69" Display) स्मार्ट वॉच- ५ नग</b>	<b>Cello (18 pcs.) प्लेवन सेट - ५ नग</b>	<b>Boat Rockerz हेडफोन्स - ५ नग</b>	<b>Esquire Palstic टि-टेबल - ५ नग</b>	<b>लगेज ट्रॉली बॅग ५० नग</b>

**मग विचार कसला...यंदा सणानिमित्त संधी आहे...**

**खरेदीची आणि लकी ड्रॉ द्वारे बक्षिसे जिंकण्याची...**

- \* हॉलमार्क दागिने
- \* कोणतेही छुपे कर नाही
- \* पारदर्शक व्यवहार
- \* योग्य भाव व मजुरी

शुद्धता आणि विश्वासाची वैभवशाली परंपरा

## कंचन ज्वेलर्स

सराफ बाजार, मनमाड, मो. ९४२१५०५१२२, ९९६०९३१४१४

